

## श्री चित्रकूट परिक्रमा ऐं करुण कथा

१२६

श्री बन जी शोभिया सची, रसिक सनेही सन्त ।  
 जिनि प्रगटु कया प्रेमियुनि लाइ, रस जा भाव अनन्त ॥  
 अगेई वृन्दाविपिन जी, आ शोभिया अपर अपारु ।  
 वेतरि रहियो विन्दुर सां, रसिकनि जो सरदारु ॥  
 नितु नितु नवनि रसनि खे, बृज बनु वरिसाए ।  
 साई साहिब सन्त जो, हिंयड़ो हर्षाए ॥  
 कथाऊँ . बुधनि कुरिब जूं, किये दिसनि रासि विलास ।  
 किये नाटक पसनि नेह जा, किये राम लीलां सुखरास ॥  
 श्री वृन्दाबन में रस भरियो, श्री उड़िया बाबा स्थानु ।  
 जिति अठई पहर अखण्डु आ, ईश्वर जो गुण गानु ॥  
 श्री उड़िया बाबा श्री हरीबाबा, जिते जुगल सन्त सुजानु ।  
 अपरमिति अनुराग सां, जिनि मित्रता त महानु ॥  
 जणु गौर नितार् प्रगटु थिया, जाहिरु मंझि जहान ।  
 कथा ऐं कीर्तन जा, बई प्रेमी प्रधान ॥  
 उते अति सुन्दरु थियो, श्री राम लीलां आनन्दु ।  
 जिति साक्षात् लीलां लाइ लथो, प्यारो रघुकुल चन्दु ॥  
 नितु नितु नए हुलास सां, थिए लीलां सुखकारी ।  
 प्रेम में प्रफुल्लित थी, दिये सभा सारी ॥

कृपा सिन्धु निर्मल धणी, बि अचनि दर्शन लाइ ।  
 दर्शन सां प्रसन्नु थी, हर हर कनि साराह ॥  
 आई बाढ़ विरिह जी, दिसी प्रभूअ बनवासु ।  
 केई रुअनि रीहूँ करे, के थधिड़ा खणनि सास ॥  
 के सुद्रिका भरिनि सिक में, के मन में थियनि उदास ।  
 के देव मनाइनि दिलि सां, दिसूं युगल हर्ष हुलास ॥  
 लखण लाल खे दर्द जो, अची वियो आवेशु ।  
 रोई रोई अधीरु थियो, भुली वियडुसि भेषु ॥  
 मण्लीअ वारनि धीरज लाइ, केद्रा जतन कया ।  
 पर प्रेम जी सची पीड़ में, सभु व्यर्थु वया ॥  
 हा राघव ! रघुलाद्रिला, मुहिजा राज धणी रघुचन्द ।  
 ओ साह सींगार सुहृद मिठा, ओ दादा दिलिबन्द ॥  
 तो जहिड़े दिलदार सां, कीअँ केकई ड्रोहु कयो ।  
 तुहिजे सन्त सुभाव ते, माटे माउ न मोहु पयो ॥  
 इऐँ सद्रिड़ा करे सनेह सां, सुकुमारता सम्भारे ।  
 चम्बुड़ी पियो चरणनि में, नीरु नेणनि हारे ॥  
 सारी सभा उन रस में, मगनु थी वेई ।  
 कीअँ गुजरु थी रातिड़ी, इहा कल न कहिँ पेई ॥  
 पोइ राघव राज अभिषेक जा, मिली गाया मंगलाचार ।  
 थिया जिति किथि जै जैकार, जुगल धणी वेठा राज ते ॥

१३०

साई अमड़ि आया घर में, कई सत्संग रह रिहांगि ।  
 करुण कथा रघुवर जी, वीर कई वाखाण ॥  
 अनूपम कथा रघुनाथ जी, जड़ चेतन प्यारी ।  
 भील कोलनि किरातनि खे, बि क्यास दियण वारी ॥  
 प्राण प्यारा पथिक दिसी, थिया नर नारियूं हैरान ।  
 हीउ शोभिया सागर केर आहिनि, महबती महिमान ॥  
 छा शोभिया छा शीलु आ, छा शौकत छा शानु ।  
 ही त हिंदारनि हेरुआ, छो घुमनि था बयाबानु ॥  
 मर्कत मणि ऐं सोन जियां, गौर श्याम सुकुमार ।  
 बनवासियुनि जो वेषु अथनि, पर आहिनि राजाई ब्रार ॥  
 चरण कमल खां कुंवरा, बिनु पनहीअ प्यादा ।  
 जटा मुकुटु मथिड़े ते, पर वस्त्र अथनि सादा ॥  
 कीअँ रहंदा ही बननि में, सही सखियूं सूर ।  
 कहिं निठुर दिनुनि बनिड़ो, जे जग जा जीवन मूर ॥  
 अलाए असांजे भाग सां, विधिना हिति आंदा ।  
 काहिला थिया क्यास में, हियड़ा हेकांदा ॥  
 के अबद सां वेझो अची, कनि मिन्थ नीजारी ।  
 विहो छांव वणनि जी, असीं कयूं सेवा सारी ॥  
 दूर न वजो दिलिबर धणी, असीं ब्रान्हियुनि ब्रार ।  
 रहो राजा थी झंगल जा, शील सिन्धु सुकुमार ॥

रोजु रचायूं रस सां, गुलनि फुलनि महिलात ।  
तहिं में रहो रुचि सां, सुख भरिया दीहैं रात ॥

० गीतु ०

तवहां जो दर्शनु अखियुनि जो आरामु आ,  
कयो पागल तवहो जे मिटे नाम आ ॥

आहीं जीवन जी मूरि, हिकु पलु न थिजि दूरि,  
तवहां जो नूरानी नूरु, रहियो हियें भरिपूरि,  
पियो दिलि खे दिलिबर जो दामु आ ॥१॥

कहिड़े पुजनि सां, मिलिएं तूं मिठिड़ा,  
किथां असांजां, आया दीहैं सुठिड़ा ।  
जीअ जो जियारु आं, प्राणनि आधारु आं,  
दिलि जो दिलिदारु आं, साह जो सींगारु आं ।  
सचो साहिबु सनेही सुख धामु आ ॥२॥

मन जे मन्दिर में, तोखे विहारियूं,  
प्रेम आंसुनि सां, चरण पखारियूं ।  
दिव्य नीलम मणी, गौर सांवल घणी,  
शोभा दिलि खे वणी, मिली मौज आ घणी ।  
द्रिसी लजिति थियो रति कामु आ ॥३॥

कीअं कठिन भूमि, मे पगु धारियो,  
 प्रेमियुनि प्राणनि, खे था रुआरियो ।  
 विछायूं प्राण पहिंजा, रखो चरण सहिंजा,  
 करियो पंध अहिंजा, आहियो लाल कहिंजा ।  
 भरी ममता मन में मुदाम आ ॥४॥

साहु सदिके तो तां, करियूं साई,  
 यां त दिसन्दा रहूं, तोखे सदाई ।  
 आहीं प्राणनि जो प्राणु, पथिक सांवरा सुजान,  
 दिलि मजियो महिरबान, तोखे मिठो भगुवानु ।  
 असां खे तुहिंजे चरणनि जी साम आ ॥५॥

दियूं आशीष, चिरु जीवो जोड़ी,  
 सांवरा साई, श्री राज किशोरी ।  
 सियारामु रतनु, आहे मैगसि जो धनु,  
 जहिं पालियो प्रेम पनु, धारियो व्रतु अननु ।  
 सचो इष्टु जिनि जो सियारामु आ ॥६॥

१३१

इएं विंदुराईनि विनोइ सां, गरीब गोठाणा ।  
 सभेई सिक सचीअ सां, सेवा समाणा ॥  
 वेठा कनि वाटुनि ते, रिहांणि रस वारी ।  
 जसु गाइनि जुगल जो, सभेई नर नारी ॥

पंथिड़ा कन्दा प्रीतम धणी, अची चित्रकूट पहुता ।  
 आनन्द कन्द अलबेलड़ा, बन जे रंग रता ॥  
 विसारे छदियाऊँ विन्दुर में, अयोध्या सुख सारा ।  
 ऋषियुनि मुनियुनि रस रंग में, रहनि रातियूं दिहाड़ा ॥  
 चित्रकूट बि चाह सां, पाण खे सींगारियो ।  
 साकेत मिठी सरिकार जे, दिलि खे धुतारियो ॥  
 वाल्मीक अत्रीअ जा, उते आश्रम रस वारा ।  
 सत्संगु कनि सनेह सां, साहिब सुकुमारा ॥  
 चौधारी चित्रकूट जे, पयस्वनी गंगा ।  
 लहिरियूं दिसी जुगल जे, उथनि मन उमंगा ॥  
 गुलिड़ा भरे गोद में, कनि परस्पर सींगार ।  
 जुगल खे सुख दियण लाइ, आई बसन्त बहार ॥  
 चित्रकूट महिमा .बुधी, थी अमड़ि जे चित चाह ।  
 दर्शनु करियूं तहिं देश जो, जिति रहिया निमाणनि नाह ॥  
 लीलां भूमि लालन जी, हली दियूं हिक वारी ।  
 जहिं पृथ्वीअ ते पैदलि घुमिया, प्रीतम ऐं प्यारी ॥  
 हली पसूं हिन अखियुनि सां, प्यारी पर्ण कुटीर ।  
 धारियूं हली बटे दीहँड़ा, मन्दाकनीअ जे तीर ॥  
 अर्जिड़ो इहो अमड़ि जो, मंजिया श्री मैगसि चन्द ।  
 दासनि सां दिलिबन्द, तियारी कई तकड़ि मां ॥

० गीत ०

कई चित्रकूट जी तियारी, हली लाढ़ मां लुदन्दी लारी।

भरियो सभिनी मन में उमंगु आ,

चड़िहियो पावनु प्रेम जो रंगु आ।

कनि नाम जी धुनड़ी प्यारी॥१॥

किये घुमनि हरणनि जा टोला,

किये मोर चकोर ऐं भोला।

सारो रस्तो हो बाग बहारी॥२॥

सिजु लहण ते कानपुरि आया,

द्रिठा घुमंदा सिय रघुराया।

करे दर्शनु दिलिड़ी ठारी॥३॥

आई जमुना तट ते लारी,

बिनि ब्रेड़ियुनि चड़हण जी वारी।

आया गोस्वामी मन्दिर मंझारी॥४॥

हथ अखिरी रामायणु दर्शनु,

करे सभिनी चितु थियो प्रसन्नु।

सोनी माल्हां सां भेट संवारी॥५॥

भरत मेलाप जा निज़ारा दिसंदा,

वाट वेंदे भक्तनि सां हसंदा।

सियाराधव जी जै जै उच्चारी॥६॥

बांदा लंघे नहरि हिक आई,  
 विच सीर में लारी गपाई ।  
 सिजु लही थी वई पोयारी ॥७॥  
 साई वेठा हुकिड़ो ठाहे,  
 सत्संग जी मौज मचाए ।  
 लारी धिके ब्रचनि जी ब्रारी ॥८॥  
 द्रहे राति जो चित्रकूट आया,  
 थिया सभिनी जा मन भाया ।  
 पण्डो मिल्यो मन्दिर जो पूजारी ॥९॥  
 खीर पुरियुनि जो भोजनु कयाऊं,  
 जै कामता नाथ चयाऊं ।  
 थी सफलु यात्रा सारी ॥१०॥  
 साई अमड़ि जी जै जै गायूं,  
 जिनि कयूं ब्रचनि सां भलायूं ।  
 थियूं चरण कमल बलिहारी ॥११॥

१३२

जग मंगल मालिक मिठा, दीन बन्धू भगुवान ।  
 चित्रकूट में चाह सां, रहिया सत्संगति सुलितान ॥  
 चित्रकूट जी राम रज, बुधी बृज रजिड़ीअ समान ।  
 मस्तक ते धारणु कई, मैगसि चन्द महिरबान ॥  
 चित्रकूट भूमीअ खे, कनि वन्दनु वारों वार ।  
 जहिं गोद में धारिया दींहड़ा, साई सिर सींगार ॥



लहिरियूं दींदी लाद मां, वहे मन्दाकनी धार ।  
 गुलिड़ा चाड़िहे गद् गद् थिया, साई साहिब सुकुमार ।  
 सती अनुसूया जी रस भरी, उते कथा बुधार्ई ।  
 जहिंजे सत प्रताप सां, आहे पयस्वनी आई ॥  
 श्रीराम घाट ते रस सां, अची साहिब कयो स्नानु ।  
 जहिंखे दिसी सनेह में, भरत भुलायो भानु ॥  
 नीह भरिया निर्मल धणी, दिसनि गंग तरंग ।  
 लहिरियुनि जियां लालन खे, उथनि प्रेम उमंग ॥  
 कुरिब भरी कथा कई, जलिड़े में वेही ।  
 बुधी बाबल बोलिड़ा, थिया मगनु सनेही ॥  
 सभई गद् गद् कण्ठ सां, रघुवर जै बालीनि ।  
 साई बि सनेही दिसी, रस खजाना खोलीनि ॥  
 प्रेमी श्रोता ई वक्ता जो, हृदय उमंगार्ईनि ।  
 हू अँमृत भरिया भरपूर नितु, रस मगनु आहीनि ॥  
 कथा खो पोइ खेल जो, अनूपमु थियो आनन्दु ।  
 के तरनि के दुब्रियूं दियनि, दिसे साई सुखकन्दु ॥  
 इश्नान खां पोइ ब्रह्मणनि खे, दानिड़ा देई ।  
 साहिब सनेही, आयमि पहिंजे अडण में ॥

१३३

परिता रहनि प्रीतम सां, साई अमड़ि सुजान ।  
 राति दीहाँ रस सां करिनि, मधुर गुणनि जो गानु ॥

कयाऊँ परा प्रेम सां, प्रीतम वटि पहिचान ।  
 सुखु सुहागु सहचरियुनि जो, दिनुनि साकेत सुलितान ॥  
 परिक्रमा दियनि प्रेम सां, चित्रकूट चौगानु ।  
 शोभे सत्संगयुनि सां, सतिगुरु शील निधानु ॥  
 पैदलि हलनि प्रीति सां, महबत में मस्तानु ।  
 बखिरो ऐं पथिरियूं दिसी, थिया कोमल करुणावानु ॥  
 अखड़ियुनि में आंसू भरियूं, महबत हिय महानु ।  
 कीअँ घुमिया सुकुमार प्रभु, धारियाऊँ दिलि में ध्यानु ॥  
 गुलाब पंखिड़ियूं जिनि खे, कठिनु पत्थर समानु ।  
 कीअँ घुमिया हिन पथनि ते, इहो अन्दर में अरिमानु ॥  
 संभारे सियाराम खे, भुली वियुनि तन भानु ।  
 सुदिका भरे सनेह सां, चवनि बनु थींदुव बोस्तानु ॥  
 बन भूमी बख्मलु थिए, प्रभात जियां मध्यानु ।  
 थकिड़ो मिटाएव प्यार सां, समीर वही सुखदान ॥  
 कंद मूल फल सुधा जियां, सदां सुख सरसान ।  
 जड़ चेतन सभु झंगल जा, कनि श्रद्धा सां सन्मानु ॥  
 अलबेले अवध धणियुनि जो, मुश्किलु सभु आसानु ।  
 झर झंगल बर बननि में, गुरु नानकु निगहबानु ॥  
 कामिलु कृपा दृष्टि सां, कंदुव कुशलु कल्याणु ।  
 साहिब श्री सियाराम जो, जसिड़ो गाए जहानु ॥  
 आशीश दीदे उकीर सां, थियड़ो उर उमंगानु ।  
 वेही रहियुमि विखंह में, भाव मगनु भगुवानु ॥

रस्ते जे भरि में हुओ, हिकु गुलिङनि गुलस्तानु ।  
 घुमंदा दिठाऊँ गुलनि में, युगलचन्द्र सुजानु ॥  
 लादिलो लखण लालु हुओ, सेवा में सावधानु ।  
 जै जै युगल जी चई, कयो रूप सुधा जो पानु ॥  
 घोरियो जुगल पद पद्म तां, बाबल ब्रह्म ज्ञानु ।  
 पसी प्रेमियुनि प्राणु, साई अमड़ि सुखी थिया ॥

१३४

सदां सुखी साई अमड़ि, रघुवर जे रस रंग ।  
 परिक्रमा लाइ प्रीतम हलिया, सांणु करे सत्संग ॥  
 नचंदा हलनि नीह सां, सत्संगी सभेई ।  
 रघुपति राघव नाम जी, धुनि में मनु देई ॥  
 अगियां आनन्दु कन्दु अबलु, पुठियां संगति टोलो ।  
 सभेई मस्तु महबत में, कटे भउ भोलो ॥  
 कामतानाथ प्रदक्षिणा, अजु महाभाग्य मिली ।  
 साई साहिब प्रसाद सां, पियड़ो भागु खुली ॥  
 श्री राम गिरि गोस्वामि चई, सिक सां साराहियो ।  
 जहिं बनवासी प्रभुनि खे, रस सां रहायो ॥  
 घुमियां जहिंजे गलियुनि में, जुगल धणी सुकुमार ।  
 तहिं दर्शन सां प्रसन्नु थी, गार्इनि जै जैकार ॥  
 प्रथम कामता नाथ जो, थियो मुख कमल दीदारु ।  
 अदब ऐं अनुराग सां, साई अ कयो सत्कारु ॥

सभु पूजन करे प्रेम सां, कनि वन्दनु वारों वार ।  
 साईं अमड़ि जे कुशल जा, ग़ाईनि मंगलाचार ॥  
 तहिं खां अगिते दर्शन लाइ, दिव्य स्थलु आयो ।  
 जिते श्री राम भरत जो, थियो मिलणु सुहायो ॥  
 पत्थर भी पघिरी पया, पसी मिलण अनुरागु ।  
 अजां ताईं मखण जियां, कोमलु आ उहो मागु ॥  
 सनेह निधि साईं मिठा, दिंसी सज़ण जो ठामु ।  
 लगनि में लोटु पोटु थिया, जलु वहाए जामु ॥  
 ओरिनि ओर अजीब जी, अमड़ि सांणु उकीर ।  
 हीअ सोभारी भूमि आ, जिति मिल्या भरत रघुवीर ॥  
 साईं अमड़ि सिक सां, हंजूं पिया हारीनि ।  
 जणु आंसुनि सां अर्चनु करे, दिलिड़ीअ खे ठारीनि ॥  
 सभई रस जे राह में, थिया अबल अनुगामी ।  
 चवनि महाभागनि मिल्यो, हीउ सिक भरियो स्वामी ॥  
 बाबल चरण छांव जो, जिनि खे रसु आयो ।  
 तिनि जगत जंजाल खे, मन मां मिटायो ॥  
 भरिसां हिकिड़े वृक्ष जो, दसियो पतो पूजारी ।  
 हिन ते चड़िही लखण दिंठी, भरत सैना सारी ॥  
 भाकुर पाए तहिं वृक्ष खे, साईं चुमें चौधारी ।  
 उर्मिलि वल्लभ पद परास जो, तो भागु लधो भारी ॥  
 इन्हींअ रीति अनुरागु सां, घणां कया दर्शन ।  
 साईंअ सहित समाज जा, थिया चितड़ा प्रसन्न ॥

कढ़हिं नचनि गाईनि कढ़हिं, खिलनि खिलाईनि ।  
 बांदरनि खे भुगिड़ा देई, करे चर्चा चेड़ाईनि ॥  
 कढ़हिं थुल्हा थकिजी पवनि, त द्रोलियूं बि कीन खणनि ।  
 बाबल जे डडीअ चड़हण लाइ, घोड़ा दास बणनि ॥  
 नन्हनि घोड़नि ते दास ब्रिया, चड़िही पेरिड़ा गसाईनि ।  
 नवनि नवनि कलोलनि सां, साहिब हसाईनि ॥  
 मध्याह्न जो हिक मन्दिर में, अची वीर कयो विश्रामु ।  
 भोजनु कयो संगति सां, आनन्द कन्द अभिराम ॥  
 चित्रकूट जी श्री राम रज, लिंडिङनि खे लाए ।  
 बृज रज जियां बाबलु मिठो, सिक सां साराहे ॥  
 परिक्रमा पूर्णु करे, वन्दनु कयाऊँ ।  
 जै श्री कामतानाथ जी, हर हर चयाऊँ ॥  
 आयमि पहिंजे अडण में, साई अमड़ि सुजान ।  
 पूरियूं ऐं पकवान, खाराईनि खावन्द खे ॥

१३५

श्री राम कथा मन्दाकनी, वहे साई अ सत्संग ।  
 जुगल विहार जल सां भरी, नितु नवें तरल तरंग ॥  
 गम्भीर गम्भीर भावनि जा, हर हर कुन अचनि ।  
 बुधी मन प्रेमियुनि जा, रंगड़े मंझि रचनि ॥  
 साईअ जे मुखड़े मां, वहे वाणी सरिता रूपु ।  
 सेवक सुर नितु पानु कनि, अँमृत खां बि अनूपु ॥

जहिड़ो स्थलु तहिड़ी कथा, वर्णनु कनि वीझार ।  
 सदां कथा जा कोदिया, शील सिन्धु सुकुमार ॥  
 शंकरु चवे श्री पार्वती, बोलि वाहगुरु मिठो नामु ।  
 चित्रकूट में चोज सां, अची सुखि वसिया सियारामु ॥  
 हुति भरत आयो नन्सार खां, दिठाई अवध अन्धियार ।  
 हा दादा ! दिलिबर अदा !, चई पल पल करे पुकार ॥  
 रंगूं भी रोदन करिनि, थी हियड़े हैरानी ।  
 अवध विहणु विहु जियां लगो, बिनु दादा दिलि जानी ॥  
 कहिंजो वणियुसि कीनकी, शिक्षा ऐं सत्कारु ।  
 अखड़ियुनि मां आंसू झरनि, हियड़े हा हा कारु ॥  
 चयाई हलो हमराह थी, मिठो मालिकु मनायूं ।  
 वठी अचूं वेनती करे, पांदु गिचीअ पायूं ॥  
 जानिब बिनां जगत में, जीअणु भायां जंजालु ।  
 हवा जियां हलण लगो, तियारी करे तत्कालु ॥  
 रथ घोड़नि सभेई चड़िहिया, बई भाउर प्यादा ।  
 बिनां मणि जे नांग जियां, मोगा ऐं मांदा ॥  
 कठिनु भूमि बन जी दिसी, कई शत्रुघ्न नीजारी ।  
 तवहां बि चड़िही हलो रथ ते, दादा हिक वारी ॥  
 तदहिं भरत लाल रोई चयो, बुधु मिठिड़ा भाई ।  
 जिनि पटिड़नि ते पंधु कयो, मुहिंजे साहिब रघुराई ॥  
 तहिं पृथ्वीअ ते पेरु रखणु बि, सेवक लाइ अपराधु ।  
 सिरड़े सां सन्मुखु हलां, त कटिजे दर्द असाधु ॥

जटा धारी जानिब लाइ, मां जोगी रूपु धरियां ।  
 रजिड़ी राघव चरणनि जी, अंगनि मंझि भरियां ॥  
 जुतिड़ी प्रभू पद पद्म जी, सिर मुकुटु बणायां ।  
 कीरति कौशल धणीअ जी, कननि कुण्डल पायां ॥  
 प्रभु आगमन अभिलाष जा, वस्त्र अंग धारियां ।  
 सेवा करे साहिब जी, हली शरीरु सींगारियां ॥  
 हर हर व्यथा विरिह जी, थी जीअ खे जलाए ।  
 कुटिलता पहिजे माउ जी, सघां न भुलाए ॥  
 मूं लाइ सभु कारणु बणियां, इहो अन्दर में अरिमानु ।  
 कीअँ कंधु खणी सन्मुखु हलां, गमनि कयो गलितानु ॥

० • ० • ०

० गीतु ०

प्यारे राम जी राह बुधायो, सचिड़े साहिब जे सदिके ।  
 दीन दुखीअ जो दर्दु मिटायो, सचिड़े साहिब जे सदिके ॥  
 मातु कुटिलता दीनु करे, मुहिंजो हीणो हालु बणायो,  
 समर्थ सतिगुर बाबल मुहिंजा, मूं सां को भालु भलायो ।  
 मुहिंजो मालिकु मूंखे मिलायो, सचिड़े साहिब जे सदिके ॥१॥  
 अमड़ि निमाणी अवध जी राणी, बखिशिबंदियूं मुहिंजूं मैया,  
 सदां जीए तुहिंजी जाड़ी प्यारी, मुहिंजी आ सीर में नैया ।  
 मूं बुदन्दड़ खे त बचायो, सचिड़े साहिब जे सदिके ॥२॥

सुहृद सनेही सुमन्त प्यारा, काथे छदियुइ मुहिंजो स्वामी,  
पहिंजे प्रियनि खां विछुड़ियलु आहियां, भागनि जी थमि खामी ।

मूंखे बनवासी दादा देखायो, सचिड़े साहिब जे सदिके ॥३॥

राम सखा मूँते रहमु करे, थी रहबरु राह देखारिजि,  
जिते रहनि मुहिंजा जीय जियारा, साई वाट संवारिजि ।  
मुहिंजा अवगुण सभेई भुलायो, सचिड़े साहिब जे सदिके ॥४॥

तो वटि राति रहियो मुहिंजो रघुवरु, भारद्वाज मुनि ज्ञानी,  
कौशलचन्द्र जा कुशलु बुधाइजि, करे मूँते महरिबानी ।

तीर्थराज खां द्राणु देवायो, सचिड़े साहिब जे सदिके ॥५॥

राह जा राही पशू पखी तवहां, रघुवर दरसु कयो आ,  
क्यास में भरिजी आसूं वहाए, जानिब जसिड़ो चयो आ ।

मूंखे स्वामीअ सनेहो सुणायो, सचिड़े साहिब जे सदिके ॥६॥

इऐं रुअंदो लुछंदो लेटंदो, करे दर्द भरियूं दाहूं ।

सदिड़ा करे साहिब खे, ब्रधी ब्रई बाहूं ॥

उन्मत्त थी अनुराग में, कदहिं डोड़ पयो पाए ।

पखियुनि खां पतिड़ा पुछे, रोई लीलाए ॥

चरण कमल चिनहड़ा दिसी, थिए मांदो मतवालो ।

अखिड़ियुनि जे आंसुनि सां, कयाई रस्तो सभु आलो ॥

पेर थड़िकनि चपिड़ा दकनि, सभु शिथिलु अंग थिया ।

बनवासी दिलदार जा, पल पल पूर पया ॥



जिनि वणनि छाया में, श्री राम कयो विश्रामु ।  
 भाकुर पाए तिनि खे, जलु वहाए जामु ॥  
 गुह निषाद भरद्वाज खां, पता निशान पुछी ।  
 आयो श्री चित्रकूट ते, लालन लाइ लुछी ॥  
 उन्मत्त अनुरागीअ खे, परियां दिठो रघुवीर ।  
 लखण लाल हथिड़ो वठी, थियो आनन्द कन्दु अधीरु ॥  
 डोड़ी मिलण साहसु कयो, पर शिथिलु थिया सभु अंग ।  
 नीरु भरे नेणनि में, चयो उकीर उमंग ॥  
 बुधु लखण पहिंजे धीरज जो, मूंखे अचलु हो विश्वासु ।  
 जहिं धीरज जे बल ते, मिठो लगो बनवासु ॥  
 पर अजु भरतु व्याकुलु दिसी, मुहिंजे धीरज बांध भगी ।  
 डोड़ी मिलां पहिंजे भाउ खे, इहा हियड़े हूक लगी ॥  
 पागलु प्रेमी भरतु आ, वहाए आंसुनि धार ।  
 सुद्रिका भरे सनेह सां, मुख में हाहाकार ॥  
 छुड़ियल वार रजिड़ी लिंडनि, आयो जागी वेसु करे ।  
 भरत हालु हीणो दिसी, मुहिंजो जीउ झुरे ॥  
 न हली सघां न वेही सघां, हाणे कीअं करियां ।  
 मुहिंजो हथु वठी हलु ओढ़ही, हली भाकुर भाउ भरियां ॥  
 केरु चवंदो हीउ भरतु आ, अवध जो राजकुमारु ।  
 हा विधिना ! व्याकुलु कयो, असांजो बहुगुणु बारु ॥  
 एतिरे में दादा ! चई, पियो चरणनि भरतु अधीरु ।  
 संभाले सधियो न पाण खे, प्यारो श्री रघुवीरु ॥

बाहूँ वठी भरत लाल जूं, खणी छातीअ लाताई ।  
 चुमिड़ियूं देई चाह मां, घणो प्यारड़ो कयाई ॥  
 अदा ! अदा ! चई अचेतु थियो, भरतु भलेरो भाउ ।  
 व्याकुलु थियो रघुराउ, मुरझायलु मुखिड़ो पसी ॥

० शैरु ०

१३६

व्याकुल श्री रघुवर चयो, लक्ष्मण ड्रोड़ी आउ तूं ।  
 हा ! हा ! हीणे हाल थियो, मिठिड़ो भरतु भाउ मूं ॥  
 गुल सुगन्धी आंणि हाणे, कुटिया मां अचु जलु खणी ।  
 जीवन प्राण धन जानिब अदल खे, सचेतु करि छंडिड़ा हणी ॥  
 प्राण प्रिया प्राणेश्वरी, जनक नन्दिनि जानकी ।  
 भाउ भरतु मुहिंजो बचाइजि, तूं आं पालक प्राण की ॥  
 रिपुसूदन तूं मुँझु न हाणे, अची पंखो लोदिजि प्यार सां ।  
 हा ! .बुझे थो दिव्य दीपकु, रघुकुल जो संसार मां ॥  
 चइनी तरफनि आ सन्नाटो, पखियुनि भी विरलाप कया ।  
 जबलनि जा झरिणा बि अजु, वहण खां सभु थिरु थिया ॥  
 वणनि मां आंसुनि जूं बन्दूं, वसण लगियूं टिम टिम करे ।  
 सहिकंदो आयो सेघ मां, लखणु जल तुम्बो भरे ॥

जगदम्बा स्वामिनि अमां, कयो गोद में भरत लाल खे ।  
 हथिड़ो घुमाए सद कया, प्राण प्यारे बाल खे ॥

नेण खोले निहारि ब्रचिड़ा, सन्मुख तुहिंजो आधारु आ ।  
उथी धीरजु दे दादा पहिंजे खे, जो सभिनि जो सींगारु आ ॥

प्राणनाथ जा प्राण तो लाइ, मांदा थी मुरझाइया ।  
छद्दि अचेती चेतु करि, रोई रहियो रघुराइया ॥  
मुखिड़े ते जल जा छंडा, द्रकंदनि हथनि रघुवर हंया ।  
खाद्रीअ ते हथिड़ो रखी, घणे प्यार सां सद्दिड़ा कया ॥

जोगी वेष जानिब अदा, तुहिंजा हाल छो हीणा थिया ।  
हाल महिरम हालु चउ, कहिड़ा कष्ट तोते पिया ॥  
चन्द्र मुख जी चमक वारी, कान्ति तो कादे कई ।  
सचु सइजि सुकुमार तूं, कहिड़ी भीड़ आ तोते पई ॥

इएं चई अनुराग सां, वसाई आंसुनि धार आ ।  
दादा जी दिलिड़ी वठण लाइ, जागियो भरतु कुमारु आ ॥  
चरणनि में चम्बुड़ी पियो, भरमु भ्राता भाउ सां ।  
सुदिका भरे सिसिकण लगो, चौगुने चित चाव सां ॥

प्राण प्यारे भाउ खे, सुजगु दिसी रघुवरु ठरियो ।  
जै जै चई गुरुदेव जी, पहिंजो भायड़ो भाकुर भरियो ॥  
सनेह सां श्रीराम प्यारे, भरत खे धीरजु दिनो ।  
आंसू उघिया अनुराग सां, प्रेम में प्रभू भिना ॥

भरत चयो दादा मिठा, कहिड़ो हालु कयो दिलिदार मां ।  
बन वजणु तवहां जो दिसी, सुखु वियो संसार मां ॥

जड़ चेतन आंसूं वहाइनि, अवध जे आगार में ।  
 परिवारु सारो वियो लुड़िही, हाय गम जी धार में ॥  
 मसाण जियां महलात थिया, भूतनि जियां नर नारियूं ।  
 जोश मां जेरा जलाए, दियनि केकईअ गारियूं ॥  
 उन्मादिनी कौशलि अमां, जीअँ मच्छी बिनु नीर आ ।  
 तुहिजे अचण आशा जियारियो, सभिनि खे रघुवीर आ ॥

० • ० • ०

१३७

इऐं हालु .बुधाए अवध जो, कई भरत नीजारी ।  
 चिरु जीवो साहिब सचा, सन्तनि सुखकारी ॥  
 हाणे तूं आधारु अवध जो, परिजन-पुरिजन प्राण ।  
 साहिब संभालि पहिंजो राजिड़ो, तूं सभ विधि नाथु सुजाणु ॥  
 जेकी थियणो हो सो थी वियो, हाणे अगिते संवारियो ।  
 बुदन्दो ब्रेड़ो वंश जो, हथ देई तारियो ॥  
 तो बिनां रघुकुल धणी, ब्रियो नाहे सहारो ।  
 तवहां कृपा अविलम्ब सां, तरुं दुख सागरु सारो ॥  
 प्राण व्याकुलु था थियनि, दिसी तपस्वी वेषु ।  
 हाणे ख्रासि कृपा मूं ते करियो, दियो हलण जो आदेशु ॥  
 अति कोमल श्रीजू अमां, कीअँ सहंदा विपिन कलेश ।  
 लाढ़ पलियो लालु लक्ष्मणु, जहिं .बुधो न दुखु लवलेशु ॥

सूरज वंश सिरताज प्रभू, इहा वेनती मूं वरनाइ ।  
 वेही रत्न सिंहासन, हली हाकिम हुक्मु हलाइ ॥  
 जननियुनि जो जीअड़ो ठरे, प्रसन्नु थिए परिवारु ।  
 राज मणि श्री राम जो, जग में थिए जैकारु ॥  
 बुधी भरत जा बोलिड़ा, बोलियो श्रीराम सुजान ।  
 कीअँ हलां मां राज में, आहे पिता वचनु प्रमाण ॥  
 प्राण देई पालियो पिता, सत्य धर्म संसारु ।  
 कीअँ छदियां तहिं सत्य खे, लाल न करि लाचारु ॥  
 चोदहं वरिहिय चोदहनि घड़ियुनि जियां, गुजिरी हीउ वेंदा ।  
 पोइ सुख सां ईदुसि अडण में, दीहँ सदोरा थींदा ॥  
 तेतरि पालिजि तूं वजी, श्री अयोध्या जो राजु ।  
 मां बि प्रसन्नु बन में थियां, थिए सुखी स्वर्ग महाराजु ॥  
 भरत चयो जानिब अदा !, मूं में बुधि न बलु ।  
 तूं ई रक्षकु राज जो, हाणे साहिब सिघो हलु ॥  
 बोड़ीं तोड़े तारीं प्रभू, मुहिंजे वसि कुछु नाहिं ।  
 आयुसि लुहिंजी शरणि में, तके चरणनि छाहिं ॥  
 मूंखे बियो कुछु न सुझे, न को होशु हवासु ।  
 इएं चई चरणनि पियो, लादिलो भरतु उदासु ॥  
 प्रभूअ उथारे प्यार मां, छातीअ सा लातो ।  
 मिठा वचन चया महिर सां, भरे भाकुरु पातो ॥  
 बुधु तूं भरत भायड़ा, मांदो करि न मनु ।  
 तूं अनुगामी असुल खां, आहीं शील सम्पन्नु ॥

असमय आई आपदा, तहिं में सहाइ थीउ भाई ।  
 वंडे खणूं हिन दुख खे, कंदो भगुवन्तु भलाई ॥  
 तुहिंजो दिनलु राजिड़ो कयां, सिक सां स्वीकारु ।  
 जेतारि अचां अवध में, तेतरि खणु तूं बारु ॥  
 पादिकाऊं पद पदम् जूं, दिनियूं भरत खे रघुवीर ।  
 से भरत रखियूं पहिंजे सीस ते, धारे मन में धीर ॥  
 आज्ञा आनन्द कन्द जी, मिठी लगी मन मांह ।  
 ज़ाताई घर में रहां, त बि प्रभू चरणनि जी छांह ॥  
 चौदहं वरिह प्रभू ध्यान में, काटिया भरत कुमार ।  
 जै जस सां जुगल धणी, आया अवध मंझार ॥  
 पसी चरण प्रीतम जा, थी भरत खे खुशी अपारु ।  
 नभ धरणीय गूंजण लगो, जुगल धणियुनि जैकारु ॥  
 इन्हीअ रीति अनुराग जी, कथा कई करतार ।  
 दीननि जा दातार, साईं अमड़ि सुखी रहो ॥

१३८

साईं अमड़ि सुखी रहो, मुहिंजा खुशियुनि भरिया खावंद ।  
 मंगल मोद माणियो सदां, मालिक मन भावन्द ॥  
 चित्रकूट में चोज़ सां, साईं रहिया सत् दीहैं ।  
 नितु नितु नएं उमंग सां, वसाए महिरुनि मीहैं ॥  
 प्रयागराज दर्शन जी, चाहिड़ी चित धारी ।  
 हलण लगी हर्ष सां, लालन जी लारी ॥

नचंदी टपंदी नवें बजे, लारी प्रयाग में आई ।  
 होटल में घणे हर्ष सां, रातिड़ी बिताई ॥  
 त्रिवेणी इश्नानु कयो, नाटकु दिठो पुकार ।  
 नगनु महात्मा सां मिल्या, साई सिरजण हार ॥  
 गंगा अमड़ि जी गोद में, सुम्हियलु हो महावीरु ।  
 तहिंजो अची दर्शनु कयो, चई जै जै श्री रघुवीरु ॥  
 महावीर खे मोदक दिनां, मिठिड़े मालिक मीर ।  
 सदां आशीषुनि उकीर, अबल आनन्द कन्द खे ॥

१३६

जै श्री अयोध्या धाम जी, सभु धामनि सिरताजु ।  
 जिते साकेत नाथ जो, आहेंमि अविचलु राजु ॥  
 नितु नितु करिनि कलोलड़ा, कनक भवन सरिकारि ।  
 वसंदी रहे विंदुर सां, दिलिबर जी दरिबारि ॥  
 उत्तर में वशिष्ठ नन्दिनी, सरजू सोभारी ।  
 काल कर्म जे चक्र खां, जा सदां आ न्यारी ॥  
 जहिं में अचानक इश्नान सां, कांग बि हंस थियनि ।  
 से प्रेम में प्रवीनु थिया, जे अ±जुली जलु पियनि ॥  
 जहिंजे निर्मल तीर ते, सन्तनि जा सत्संग ।  
 सदां गाईनि सिक सां, प्रभूअ प्रेम प्रसंग ॥  
 अहिड़े अवध धाम में, आयो अबलु अविनाशी ।  
 प्रयाग मां लारीअ में, साहिबु सुखराशी ॥

हिक राणीअ जे मन्दिर में, कयो नाथ निवासु ।  
 आहे आनन्द कन्द वटि, सदां हर्षु हुलासु ॥  
 आम लोकनि जियां अवध खे, साहिब कीन दिसे ।  
 निजारो त्रेता जुग जो, पल पल मंझि पसे ॥  
 जणु प्रतक्षु करे पृथ्वीअ ते, राजु मिठो रघुवीरु ।  
 इन्हीअ करे भव अदब सां, विहरे मालिकु मीरु ॥  
 चवनि तेजवन्तु महाराजु आ, रामचन्द्रु रस धामु ।  
 वेझे विहण में भउ थिए, नकी परे अचे आरामु ॥  
 घणा थिया रघुवंश में, प्रतापी भूपाल ।  
 गुण गम्भीर धर्मात्मा, वीर धुरीण दयाल ॥  
 पर जहिड़ी रघुवर राज में, थी आनन्द जी बरसाति ।  
 अहिड़ी थी न थीदी कदहिं, सभ कहिं वाई वाति ॥  
 सप्त दीप नव खण्ड में, जड़ चेतन गाईनि ।  
 श्री रामचन्द्र मिठे राज खे, सुर मुनि साराहीनि ॥  
 किरोड़ वैकुण्ठ खां सरसु आ, रघुवर रजधानी ।  
 वेद न लहनि भेदु था, जिते मुक्ति भरे पाणी ॥  
 घर घर में प्रभू नाम जी, प्रेमी कनि पुकार ।  
 गाईनि मधुरी लाति सां, राम कथा सुखसार ॥  
 जिते किये साहिब खं, मिलनि सन्त सचारा ।  
 वन्दनु करे विन्दुरुं करनि, साईं सोभारा ॥  
 कनक भवन दर्शनु करनि, सरजूअ कनि स्नानु ।  
 देई दीननि दानु, सैर करनि सणुकुनि ते ॥



१४०

सन्तु रामवल्लभा शरणि, अवध मंझि मशहूर ।  
 जदहिं हलनि जानिब उते, दर्शनु करिनि ज़रुरु ॥  
 रसिकु अनन्यु आ सरल मति, ऐं शीलवन्तु सुजानु ।  
 विद्या जो वारीषु आ, महिमा मंझि महानु ॥  
 साई साहिब सन्त सां, करिनि प्रीति घणी ।  
 चमिके जिनि ललाट में, भक्ति जी अमुल मणी ॥  
 हाणे बि हल्या हुब मां, दर्शन लाइ दिलिबर ।  
 प्यासा आहिनि प्रेमियुनि जा, तोड़े रस रहिबर ॥  
 आया सन्त कुटीर में, अबल अनुरागी ।  
 जिति सन्त सेवा तत्परु हुआ, सेवक वदभागी ॥  
 जरा अवस्था गोद में, सन्त हुआ आसीन ।  
 कुष्ठ रोग बि कयो हौनि कांहिला, त बि राम चरण लवलीन ॥  
 हथ जोड़ो हाकिम कयो, प्रीति मंझा प्रणामु ।  
 मन ई मन चन्तनि दिनो, आशीषुनि इनामु ॥  
 सज़णु दिसी सन्तनि जे, आयो नेणनि में पाणी ।  
 साई खां न विसरे कदहिं, उहा मूरति निमाणी ॥  
 चयाऊँ हरी ! हीउ छा करीं?, थीउ महबतियुनि महिरवानु ।  
 दुखु न देखारि तिनि पुरुषनि खे, जे जागिया मंझि जहान ॥  
 आशिक खे अल्लह ल कदहिं, देखारि .बुढापो ।  
 से जुवान थी जियंदा रहनि, जिनि छदियो आ आपो ॥

जिनि जे दिलि में घरु आ, तुहिंजो सनेही सुकुमार ।  
 जिनि जोड़ियो चितु चरणनि में, छदे जग वहँवार ॥  
 तिनि सां काइदो कर्म जो, लागूं कीन कजाइ ।  
 प्रसन्न रहु प्रेमियुनि ते, इहो दाणु दिजाइ ॥  
 मन ई मन महबूब पियो, अलख सां ओरे ।  
 पोइ कुशलु पुछाऊँ सन्त खां, चपिड़नि खे चोरे ॥  
 सन्त चयो सनेही सखा, आहे दुखु बि दिलिबर रूपु ।  
 दुखिड़े में दिलिबर जी, आहे कृपा अमित अनूपु ॥  
 इन्हीअ करे दुख सुख खे, सन्त था सम भाईनि ।  
 हर हाल में हर्षवन्त थी, नीहड़ो निबाहींनि ॥  
 इऐ आरु करे अजीब जूं, आयमि घरि साई ।  
 रहे सरहो सदाई, सन्तनि जे सनेह सां ॥

१४१

साहिब थिया सुततु ई, बृज भूमीअ दे तियारु ।  
 मन्दिर मंझा मालिक वटां, मिल्यो गुलनि जो हारु ॥  
 आशीष देई जुगल खे, लारीअ मंझि चड़िहिया ।  
 मन बुद्धि श्री सियराम जे, महबत मंझि मड़िहिया ॥  
 राति टिकी लखनऊअ में, पोइ तिखी कई लारी ।  
 यम दुतिया इश्नान जी, हुई तलब तहिं वारी ॥  
 बृज भूमीअ जे हद ते, लही वीर कयो वन्दनु ।  
 मिठाणे रखी महबत सां, चई जै जै नन्द नन्दनु ॥

बिना रुकण जे रस सां, आया श्री बृजधाम ।  
 दहे बजे राति जो अची, कयो अडण में आरामु ॥  
 सनेह निधि साहिब जी, थी यात्रा मंगल मूलु ।  
 मंगल निधि मालिक सां, देव सभई अनुकूलु ॥  
 प्रातः काल जमुना जो, मिली स्नानु कयाऊँ ।  
 जै जै श्री यमुना अमां, सिक सां चयाऊँ ॥  
 सुखा जी मिठी ताहिरी, उते अमड़ि विराही ।  
 मिठियूं आशीशूं सभु दियनि, खुशीअ सां खाई ॥  
 सदां थियो बृज धाम में, दिलिबर जो देरो ।  
 सरतियूं हर्ष हुलास सां, वसंदो रहे वेड़िहो ॥  
 वड़ वड़ जे दासनि जो, तोड़ मालिक वटि मेड़ो ।  
 पर कदहिं बि रांझन राज में, नको कलह ना झेड़ो ॥  
 सभई प्रीति प्रतीति सां, सत्संग रंगि रचनि ।  
 कीरति गाए करतार जी, जपे नामु नचनि ॥  
 दर्शन सां दिलिदार जे, अचे अन्दर खे आरामु ।  
 साई अमड़ि सुखधामु, वसनि वर जे विन्दुर में ॥

० गीतु ०

कृपा थी दिलि ठारे, बुदन्दा बेड़ा थी पारि उतारे ।

आया शराणि केई जीव अभागा,

साहिब सुदृष्टि सां थियड़ा सभागा ।

अविद्या निंङ्ग खां नाथ से जागिया, लगा रघुवर नाम जे लारे ॥

कुटिल कर्म जिनि खे हो केरायो,

जग जंजाल जे फिकर फेरायो।

भिटकंदे भिटकंदे थांड न पायो, से बि लातव प्रभूअ पनारे॥

मार्ग मंझल केई तवहां वटि आया,

दिलि खोले रोई हाल बुधाया।

सुगम राह से ई साजन लाया, कयो तिनि खे सफलु

संवारे॥

लोकु परलोकु दासनि जो संवारियो,

दिलिड़ीअ में दिलदारु देखारियो।

टिन्हीं तापनि खों ततलनि ठारियो, वर विरुंह में वारिस विहारे॥

मंगल भवन अमंगल हारी,

कथा श्री राम जी प्राण प्यारी।

नेह नेम सां नित्यु उचारी, जद्दा जियारिया पियूष प्यारे॥

सगुण भगति तवहां साहिब सेखारी,

वाट विरह जी दातर देखारी।

ऊची महिमा श्री अवध विहारी, नितु गाती आ साईं सुकुमारे॥